

**ሓፋሽ ህዝቢ አብ ጎኒ ህወሓት/ኢህወደግ ዓሲሉ ቃልሱ አጠናኸሩ ክቕፅል እዩ**

**ብታጁ ሙሐመድያሲን**

tajumuhamyassin@gmail.com

እዚ ዕሑፍ ንምዕሓፍ ምኽንያት ዝኾነኒ አብ ውራይና ዝብል መፅሕፍት ህልዊ ኩነታት ዓድናን አንፈት ቀፃሊ ጉዕዞናን ትግራይና ከመይ ነስጉማ?ብዝብል ርእሲ ብኩቡራን ጀነራል ዓድቃን ገብረትንሳኤን ጀነራል አበበ ተክለሃማኖትን(ጆቤ) ተፃሒፉ ንንባብ ዘብቀዎ ዕሑፍ አምቢቢ አነእውን ከም ትግራዊ ኢትዮጵያዊ ዘለኒ ሪኢቶ ንምግላፅ ብምዕላም እዩ።

ቅድሚ ናብ ዋና ሪኢቶይ ምእታወይ ሓደ ክልተ ሰለስተ ግዘ አብ መዓልቲ በሊያም ዝሓድሩን ካብ ከብዲ ምምላእ ሓሊፎም ሚልዮናት ብር ተተርኢሶም ዝሓድሩን ወገናት ብሓባር ዓድና ዝብልዎ ዓዲ ንክትፍጠር ምኽንያት ዝኾነ ወያኔይ ዲሞክራሲያዊ መስመር፣ነዚ መስመር ንምዕዋት ክብሉ ሂወቶም ዝገበሩ ጀጋኑ ስውአት፣ነዚ መስመር ንክዕወት አብ ቅድሚት ተሰሊፎም ዝመርሑ ዘለዉ መሪሕነት ህወሓት/ኢህወደግን አባላት ህወሓት/ኢህወደግን፣ብንቁሕ ተሳትፍኡን መስዋእቱን ነዚ መስመር ክዕወት አብ ምርብራብ ዝርከብ ሓፋሽ ህዝቢ ትግራይ/ኢትዮጵያ ምስጋና ይብፀሓዮም ክብል እፈቱ።

ካብዚ ብምቕፃል ሓፋሽ ህዝቢ አብ ጎኒ ህወሓት/ኢህወደግ ዓሲሉ ቃልሱ አጠናኸሩ ክቕፅል እዩ ዝብል ሓፂር ዕሑፊይ ህልዊ ፖለቲካዊ ኩነታት ዓድና፣ንምብራቕ ንክደለና ኢሎም ንምዕራብ ዝጠፍኡ ሽውራራት፣ሓፋሽ ህዝብና አብ ጎኒ ህወሓት/ኢህወደግ ብምዕላል ቃልሱ አጠናኸሩ ክቕፅል እዩ አብዝብሉ ሓፀርቲ ንኡሳን ርእስታት መቓቕለ አቕሪቡዮ አለኹ።፡፡ሰናይ ንባብ ክኾነልኩም እምነ።

**1.ህልዊ ፖለቲካዊ ኩነታት ዓድና**

ኩሉ ዝዕሕፍ ዝሣረብ ዓድና ይብል ስለዘሎ አብዚ ዕሑፍ ዓድና ክብል እንተሎ እንታይ ማለት ምዃኑ ምብራህ አገዳሲ እዩ።ብፃይ መለስ ዜናዊ አብ ሓደ እዋን ዘረብኡ “ሃገር ማለት ህዝቢ እዩ” ኢሉ ነይሩ።

ዓድና ክብል እንተሎ ሓረስታይ፣ሸቃላይ፣ናይ ከተማ ነባሪ ህዝቢ ሙሁርን ልምዓታዊ በዓል ሃፍትን ማለቱ እዩ።ብሓፂር አገላልፃ ዓዲ እንትብል ሓፋሽ ህዝቢ ማለቱ እዩ።፡፡ፖሊታካዊ ኩነታት እንትግምገም እውን ናይ ሓፋሽ ህዝቢ ንቕሓት፣ አወዳድባን ቃልሱን እዩ ክግምገም ዝግበኡ።ሓፋሽ ህዝቢ አብ ጎኒ ወያኔይ ዲሞክራሲያዊ መስመር ተሓንጊጡ ዝቃለስ መሪሕ ውድብ ህወሓት/ኢህወደግ ተሰሊፉ ንደርግ ከም ዝሰዓረ ናይ ቀረባ ተዝክሮ እዩ።አብ ናይ ልምዓትን ሰላምን ጉዕዞ ብቓልሲ ህዝቢ ዝተነፀረ ልምዓታዊ ዲሞክራሲያዊ መስመር ተሓንጊፁ ደረጃ ብደረጃ ንቕሓተ ሕልና ህዝቢ ናብ ዝኾነሉ ብርኪ እናተሰጋገረ

ዝኸደሉ ብርኪ ውን ክብፃሕ ተኻኢሉ እዩ።ብዚ ምኽንያት እውን ኢትዮጵያ ካብ ምብትታን ናብ ዝተረጋገፀ ፖለቲካዊ ኩነታት፣ ካብ ዓፈና ናብ ዲሞክራሲ፣ካብ ጥምየትን ድንቁርናን ናብ ዘላቂ ልምዓት እናተሰጋገረት እትኸድ ሃገር ናብ ምዃን ዝመፀትሉ እዋን እዩ።

ነዛ ሃገር ዝመርሕ ዘሎ ህወሓት/ኢህወደግ እውን ካብ ግዘ ናብ ግዘ እናተሃደሰን እናደልደለን ካብ ድኸመቱ እናተማሃረን ዝኸድ ዘሎ ውድብ እዩ።እዚ ውድብ ንሓፋሽ ህዝቢ ካብ ደገ ናብ ውሽጢ ዝርኢ ዝነበረ ኣካይዳ ለዊጡ ካብ ውሽጢ ንደገ ክርኢ ብምግባር ናይ ውሽጢ ፈተውትን ፀላእንትን ብግልፂ ብምቕማጥ ኣንፃር ናይ ውሽጢ ፀገማቱ ተቓሊሱ ክስዕር ዝመርሖ ውድብ እዩ።ሓዚ ኣብዛ ሃገር ቀንዲ ፀላኢ ድኸነት እዩ።ናይ ኩሎም ፀገማት ፍልፍል ድኸነት እዩ።ኣንፃር ድኸነት ኣብ ዝግበር ቃልሲ ዕንቅፋትን ናይዚ ስርዓት ሓደጋን ድማ ክራይ ኣካብነት እዩ።ናብ ዝብል ሓደ ንቕሓት ኣምፂኡ ሓደ ፖለቲካውን ቁጠባውን ማሕበረሰብ ንምፍጣር ዝመርሕ ዘሎ ውድብ እዩ።

ናይ ሓፋሽ ህዝቢ ንቕሓት እናጎልበተ ምኻድ ነዚ ሓፋሽ ህዝቢ ዝመርሖ ዘሎ ውድብ እናጠንከረ ምኻድ ኢትዮጵያ ኣመዝጊባቶ ዘይትፈልጥ ፖለቲካውን ቁጠባውን ምዕባለ ንምምዝጋብ ክኢላ እያ።እዙይ ንምምዝጋብ ዝተኸኢለ ኩሎ ልቢ ክብሎ ዝግባእ ሓፋሽ ህዝቢ በብደረጃኡ ተጠቓሚ ዘግብር ስርዓት እናተደላደለ ይመፅእ ስለ ዘሎ እዩ።ይኹን እምበር ንቕሓት ሓፋሽ ንምጉልባት ዝግበር ቃልሲ በሰር ዘይብሉ ብናይ ሰቲ ሰምሃል መንገዲ ዝህነፅ ብዘይምዃኑ ፀገማት እናገጠሙ ፀኒሖም እዩም።ንቕድሚት እውን መጠኑን ደረጃኡን ክንኪ።መልክፀ ክፈላለ እንተዘይኮይኑ ምግጣሙ ኣይቐርን።ኣብ ቀረባ እዋን ዘጋጠመ ኩነታት እውን ካብዚ ኩርናዕ እዩ ክረኣ ዘለዎ።እቲ ፀገም ብቐንዱ ኣብ ውሽጢ ህወሓት/ኢህወደግ ክንፀባረቕ ጀሚሩ።

ኣብ ውሽጢ ህወሓት /ኢህወደግ ጉድለት ዲሞክራሲያዊ ኣተኣላልያን ሰናይ ምምሕዳርን ብዘይ ምሕረት ቃልሲ ክግበረሉ ከምዝግባእ ባዕሉ ውድብ ህወሓት/ኢህወደግ ኣሚኑሉ ብፅንዓት ቃልሲ ተገይርሉ እዩ።እዚ ኣብ እዋን ብዕምቀት ምህዳስ ዝተገበረ ቃልሲ ንሓፋሽ ህዝቢ ናብ ሓደ ፖለቲካዊ ንቕሓት ኣሰጋጊሩዎ እዩ።ብዜካ ህወሓት/ኢህወደግ ንረብሕኡ ዝቃለስ ውድብ ከምዘየለ፣ህወሓት/ኢህወደግ ብምፅራይን ብምጥንኻርን ረብሕኡ ክሕሉ ከም ዝግባእ፣ኣብ ውሽጢ ህዝቢ ዘለዉ ፀቢብነትን ትምክሕትን ረብሕኡ ከይረጋገፅ ከምዘፀንቅፉን ምስክምኡ ዝመሰለ ተቓላሳይ ህዝቢ ኣንኒያም ኣደዳ ክራይ ኣኩብቲ ክገብርዎ ዝኸኢሉ ምኻኖም ዘለለየሉ መድረኽ እዩ ብዕምቀት ምህዳስ።

ሓፋሽ ህዝቢ ናብዚ ንቕሓት ንክመፅእ ይሓግዞ ድኣምበር እቶም ፀገማት መሊኦም ከም ዘይተቐረፉ እውን ብዝግባእ ተገንዚቡዎም እዩ።መሪሕ ውድብ ህወሓት ኢህወደግ እውን እቶም ፀገማት መሊኦም ከምዘይተቐረፉ ተረዲኡ ብዘላቕነት ንምፍታሕ መደባት ሓንጊፀ ይንቀሰቐስ ኣሎ።

መራሕቲ ህወሓት/ኢህወደግ እውን ንዝነበርዎም ጉድለታት ኣብ ቅድሚ ኣባላትን ሓፋሽ ህዝብን ብምርጋፍ ዝነበሮም ጉድለታት ብምእራም ንግወት ልምዓታውን ዲሞክራሲያውን መስመር ለይትን ቀትርን ይሰርሑ ኣለዉ።

ሓፋሽ ህዝቢ እውን እንተኾነ ካብ ኣብ ቁርጺ እዋን ከዲያም ናብ ደምበ ምድሕርሓር ዝተጸምበሩን ሐዚ ቀጣን መዓልቲ ተረኽቦት ኢሎም ህወሓት ንምፍራስ ካብ ዝንቀሳቀሱ ዘለዉን ደምበ ምድሕርሓር ንላዕሊ ህዝቢ እናመርሑ እናተጋገዩ ካብ ጌገኦም እናተመሃሩ ዝመርሕዎ መራሕቲ ህወሓት/ኢህወደግ ተሰሊፉ ብፅንግት ኣብ ምርብራብ ይርከብ።ይኹን እምበር ኣብ ውሽጢ መሪሕነት ህወሓት/ኢህወደግ ንህዝቢ ከገልግሉ ቅርባት ዝኾኑ እቶም ኣብዝሓ ኣመራርሓ ምዃኖም ዝኣምን ሓፋሽ ህዝቢ ነቶም ኩለመንኦም ንሓፋሽ ህዝቢ ከውፍዩ ዘይደልዩ ብስም ኣመራርሓ ዝተቐመጡ ብቻልሲ እናፅረዮም ከምዝኸድን ቀፃሊ ቃልሲ ከምዘድልን ኣሚኑ ቃልሲ ኣሓይሉ ይኸድ ኣሎ።መሪሕነት ህወሓት/ኢህወደግ እውን እንተኾነ ነዚ ቃልሲ ሓፋሽ ብምሕያል ጉርዲ ካብ ስንዳይ ንምፍላይ ብፅንግት ይርባረብ ኣሎ።

ብድምር ፖለቲካዊ ኩነታት ኢትዮጵያ/ዓድና ክረእ እንከሎ ኣብ ትኽክለኛ ሃዲድ ዝኣተወ ቃልሲ ሓፋሽ ህዝብን መሪሕ ውድብ ህወሓት/ኢህወደግን ተጠናኽሩ ይቐፅሩ ምህላዉ ዘረጋግፅ እዩ።

ክቡር ጀነራል ጻድቃን ገብረትንሳኤን ክቡር ጀነራል ኣበበ ተክለሃይማኖትን “ድሕሪ ደጊም በዚ ሐዚ ዘሎ ኣካይዳ ኣነ ዝበልኩኻ ጥራሕ ስማዕ ዝበሃለሉ መንነያይ ዓፋናይ ኣረኣእያን ኣሰራርሓን ህወሓት ንህዝቢ ትግራይ ኣኸቲቱ ናይ ለውጢ ሓይሊ ክኸውን ኣይኸእልን።”ኢሎም ከም ዝገላገሉ ኣይኮነትን ዘላ ትግራይ ኢትዮጵያ።ዲሞክራሲ ኢትዮጵያ ንሕብረተሰባዊ መሰረት ህወሓት/ኢህወደግ ንዝኾኑ ሓረስታይ፣ ሸቃላይ፣ ሙሁርን ናይ ከተማ ነባርን ጥራሕ ዘይኮነስ ሕገ መንግስቲ ኣኸቢሮም ንዝንቀሳቀሱ ናይ ክራይ ኣከብቲ ውድባት እውን ሕልው ምዃኑ ዝተረጋገፀ ሓቂ እዩ።ናብ ካሊእ ከይክድና ኩቡር ጀነራል ጻድቃንን ክቡር ጀነራል ኣበበን ብመፅሕፍት ውራይና ኣቢሎም ሓሳቦም ከም ድላዮም እንትገልፁ እንተለዉ ሕገመንግስታዊ መሰሎም ምዃኑ ተረዲኦም ህወሓት/ኢህወደግ እውን ነዚ መሰል ከምዝኸብር ኣሚኖም ዝገብርዎ ዘለዉ ምንቅስቃስ ምኻኑ እንኳን ሓፋሽ ህዝቢ ልቢ እዞም ጀነራላት እውን ኣይስሕቡን።

ካሊእ ብህወሓት ተመሪሑ ህዝቢ ትግራይ ናብ ልምዓት ክኸትት ከም ዘይኸእል እውን ነገሮምና ኣለዉ።ህወሓት/ኢህወደግ ብመስዋእቲ ደቂ ህዝቢ ዝተሃነፀ መስመር ዝተሓንገጠ ክሳብ ሐዚ ህዝቢ በቢደረጀኡ ተጠቃሚ ምዃን ዘኸእለ ውድብ እዩ።ህወሓት ኢህወደግ ብዝተኸተሎ ልምዓታውን ዲሞክራሲያውን መንገዲ ረብሑኡ ዝተሓለወሉ ንዝበለፀ ተጣቃምነት ሓታቲ ማሕበረሰብ ዝተፈጠረ ምዃኑ እውን ልቢ ምባል የድሊ።ኣብ ቀረባ እዋን ዝተፈጠረ ግዝያዊ ህውከት መንቀሊኡ እዚ ሓታቲ ማሕበረሰብ ንዝለገለ ረብሓን ተጠቃምነትን ክብል ዘልፀሎ ቁኑዕ ሕቶ ቁልጡፍ ፍታሕ ኣብ ምሃብ ዝነበረ ክፍተት ተበለፀም ክራይ ኣከብትን ደንበ ምድሕርሓርን ጨውዮም ናብ ህውከትን ዕግርግርን ክኣቱ

ከም ዝገበርዎ እውን ሓፋሽ ህዝብና ዘረጋገዎ ሓቂ እዩ። ኣብዚ መዳይ ንሓታቲ ማሕበረሰብ ስሉጥ ምላሽ ኣብ ምሃብ ዝነበረ ድኽመት ህወሓት/ኢህወደግ ምስ ህዝቢ ኣብ ዝዘተየሉ እዋን ብዘይምሕረት ጉድለቱ ዘልዐሎ እንትኸውን ህዝቢ ድማ ነዚ ፀገም መሪሕ ውድቡ ህወሓት/ኢህወደግ ጥራሕ ከም ዝፈትሖ ብምትእምማን ኣብ ጎኒ መሪሕ ውድቡን ኢህወደግ ዝመርሖ መንግስትን ከም ዝሰለፍ ኣረጋጊፁ እዩ።

ኣብዚ መዳይ እውን ናይ ርሑቕ ኣብነት ምግላፅ ኣይደልን። ንዝተፈጠረ ግዝያዊ ህወከት ስዒቡ ኣብ ሃገርና ህፁፅ ኣዋጅ ተአዊጁ እዩ። እዚ እዋጅ ተግባራዊ ክኸውን ዝኸኣለ ብንቐሕ ተሳትፎ ሓፋሽ እዩ። ሓፋሽ ህዝቢ ዘይኣምነሉ ህፁፅ ግዜ ኣዋጅ እንተዝኸውን ክዕወት ከምዘይኸል ኩቡራን ጀነራላት ባዕሎም ይፈልጥዎ እዮም። ወያኔ ባህሪኦም ሓሊዮም ኣብ ዝጋደልሉ እዋን ሓፋሽ ህዝቢ ክሳብ ኣፋንጭኡ ንዝተዓጠቐ ደርግ ከመይ ከም ዝሰዓሮ ዝፈልጥዎ ሓቂ እዩ።

ብኣንጻሩ ሃገርና ኣብ ትሕቲ ህፁፅ ግዜ ኣዋጅ ኮይና እውን ቁጠባኣ ይዓቢ ኣሎ። እዚ ስሉጥ ዕብዮት ከምዝገብ ዝኸኣለ ብህፁፅ ግዜ ኣዋጅ ክራይ ኣከብቲ ናይ ጥፍኣት ኢዶም፣ እግሮምን ኣፎምን ምስተተሓዘሉ ህዝቢ ተረጋጊኡ ክቃለስን ክልምዕን ብምኸኣሉን ህወሓት/ኢህወደግ ብብቕዓት ክመርሖ ብምኸኣሉን ዝተረኸበ ዓወት ምዃኑ ሓፋሽ ህዝቢ ኣፀቢቐ ይፈልጦ እዩ።

ከምቲ ልዕል ክብል ዝተገለፀ እንተኾይኑ እቲ ሓቂ ድኣ ክቡር ጀነራል ዓድቃን ገብረትንጻኤን ክቡር ጀነራል ኣበበ ተክለሃይማኖትን ንምንታይ “እቲ ፖለቲካዊ ኩነታት ዝሓቶ ምስቲ መድረኽ ሓዲሽ ውዳብ ምፍግር እዩ።” ክብሉ ፅሒፎም?። ብፓርቲ ናይ ምውዳብ መሰል ንዝኾነ ይኹን ኢትዮጵያዊ ብሕገ መንግስቲ ዝተወሃበ መሰል እዩ። ብኣንጻሩ ድማ ኣብቲ ክምስረት ዝሕሰብ ዘሎ ፓርቲ ይኹን ቅድም ኢሎም ኣብ ዝተፈጠሩ ውድባት ውግንነኦም ኣልዒልካ ቃልሲ ምግባር እውን ሕገ መንግስታዊ መሰል ናይ ዝኾነ ዜጋ ምዃኑ ክፍለጥ ይግባእ። ኣብዚ ሓቂ ብምብጋስ ሓዲሽ ፓርቲ ከምስርቱ ዝንቀሳቐስሉ ዘለዉ ምክንያት ረብሓ ካብ ልጓም ንላዕሊ ይስሕብ ኮይንዎም ዝብል ሓዲር ምላሽ ምሃብ ይከኣል እዩ። ይኹን እምበር ዘርዚርካ ምርኣይ ኣገዳሲ ስለ ዝኾነ ከም ዝሰዕብ ተዋዲዱ ቀሪቡ ኣሎ።

**2. ንምብራቕ ንኸደለና ኢሎም ንምዕራብ ዝጠፍኡ ሸውራራት ዓይኖም**

ሐዚ ሐዚ ፖለቲካዊ ኩነታት ሃገር ምክንያት ብምግባር ሓደ ሓደ ኣብ እዋን ዕጥቂ ቃልሲ መሪሕ ዝነበሩ ሐዘግን ሰብ ሃፍቲ ንምኻን ዝበቐዑ፣ ሓደ ሓደ ኣሕዋቶም ዝተሰውእዎም ግን ድማ ሰብ ሃፍቲ ዝኾኑ፣ ናብ ስልጣን ዝቐረብና ኢና ኢሎም ዝግምቱ ዝተዳናገሩ ምሁራን ዝህብዎ ዘለዉ መግለፅታት እንትረክ ልቢ ክበሃሎ ዝግባእ ጉዳይ ኣለዎ። ኣብ ትግራይ ባዓል ሃፍቲ መፈናፈኒ ከም ዝሰኣነ ክሳብ ሰብ ዝድንቁር ተናጊሮም እዮም። ንባዓል ሃፍቲ መፈናፈኒ ከለእዎ ዘሎ ህወሓት እዩ ንዝብል ዝዕጅብ ድማ ንሕማም ትግራይ ዘይፍውስ ቁጠባዊ ኣንፈት ይኸተል ኣሎ ህወሓት። ብኻሊ እ ኣገላልፃ ህወሓት ሕርሻ ዝመርሖ ቁጠባ እናበለ ዓድና ክትደኪ ይገብር ኣሎ ዝብል መልእኽቲ እንተሕልፉ ተሰሚዖም እዮም። ነዘን

ሽቶታት እተዕውት ዝበልዎ ድማ ዝተማህረ መንእሰይ ካብ ስልጣን ህወሓት ተገለሉ እትብል ነጥቢ እያ። ስለዚ ሓዱሽ ፓርቲ ፈጠረካ ንህወሓት/ኢህወደግ እውድቆ ብዝብል መልእኽቲ ድማ ይድምድሙ። እዞም ሰባት ብዛዕባ ሓረስታይ ትግራይ/ኢትዮጵያ ግን ትንፍስ ኢሎም አይፈልጡን።

ዝተኸበርኩም አንበብቲ ሓረስታይ ትግራይ/ኢትዮጵያ ነቲ ዝተናወሐ ዕጥቂ ቃልሲ ዘወተሐዚ ድማ መፍረይነቱ ብምዕባይ ንኢንዱስትሪ ዝኸውን ኣቕርቦት ብፅርየትን ብበዝሕን ንምፍራይን ስግግር ኢንዱስትሪ ክረጋገፅ ለይትን ቀትርን ዝፅዕር፣ንባዕሉ ቀሊቡ ንኸተማ ዝኸውን ፍርያት ዘቕርብ፣ብናይ ሓረስታይ ምንቅስቃስ ብዝተፈጠረ ሃፍቲ ምቕው ኩነታት ብምርካቦም ሰብ ሃፍቲ ክፍጠሩ በሬ ዝኸፍት ቁጠባዊ ምዕባል ክህሉ ብፅንዓት ዝረባረብ ዘሎ ዓንዲ ሓቕ ወያኔ ዲሞክራሲ እዩ። ብዛዕባ ከምዚ ዓይነት ተኸእሎ ዘለዎ ሓይሊ ክዛረብሉ አይደልዩን።

እዞም ልዕል ክብል ዝተገለፁ ኣካላት ኣብ ህወሓት/ኢህወደግ ዝመርሖ ስርዓት ዝሃፍተሙን ዝተምሃሩን ምኻኖም ክዓ ልቢ ክበሃል ይግባእ። እዞም ኣብዚ ስርዓት ዝሃፍተሙን ዝተመሃሩን ኣካላት ድማ እዮም ረብሐኦም ብዘላቕኑት ዘረጋግፀሎም ሓዱሽ ፖለቲካዊ ፓርቲ ክምስርቱ ላሕ ዝብሉ ዘለዉ። ህወሓት/ኢህወደግ ካብ ስልጣን ተዝወርድ ካብዚ ንላዕሊ ምሃፍተምና እቲ ስልጣን እውን ንሕና ምሓዝናዮ ከምድላይና ክንገብር ዕድል ክንረክብ ንኸእል ነይርና ኢና ብዝብል እምነት እዩ። እዚ ሓቂ ስለዘሎ እዩ ናይ ንእስነት ዕድሞኦም ዝሰውእሉ ብመስዋእቲ ኣሕዋቶም ዝተሃነፀ ህወሓት ኣፍሪሶም ሓዱሽ ረብሐኦም ክሕልወሎም ዝኸእል ፓርቲ ንምፍጣር ላዕልን ታሕትን ዝብሉ ዘለዉ።

ንሓረስታይ፣ስራሕ ዝሰኣነ መንእሰይ፣ናይ ከተማ ነባሪ ናብራ በቢደረጅኡ ክመሓየሽ ዝመርሕ ዘሎ ህወሓት/ኢህወደግ ንባዕሉ ተጠቂሙ ንዓዲ ዝጠቅም ልምዓታዊ ባዓል ሃፍቲ ብምፍጣር ትራንፎርሜሽን ክመፅእ ዝፅዕር ዘሎ ህወሓት/ኢህወደግ እንተፈረሰ ንዐኦም ካብ ዝእምትዎ ዘለዉ ረብሓ ንላዕሊ ኣይኮነን። እቲ ክምስርትዎ ዝደልዩ ዘለዉ ፓርቲ እንታይ ዓይነት ፓርቲ ክኸውን ይኸእል ንምቕማጥ እውን ዘፅግም ኣይኮነን። እቲ ሓዚ ዝግበር ዘሎ ምብርባር ብምርአይ እንታይ ዓይነት ፓርቲ ክምስርቱ ከም ዝኸእሉ ምቕማጥ ይከኣል እዩ። እቲ ዝካየድ ዘሎ ምብርባር ናይቲ ሓረስታይ፣ሸቃላይ፣ስራሕ ዝሰኣነ መንእሰይ፣ናይቲ ኣብዝሓ ናይከተማ ነባሪ፣ወያኔ ምሁር ረብሓ ዘረጋግፁ፣ልምዓታዊ ባዓል ሃፍቲ ዝህነፀሉ መንገዲ ዝሓዘ ኣጀንዳ ኣይኮነን። ከምዚ ዓይነት ኣጀንዳ ክሕዝ ዝኸእል መስመር ልምዓታውን ዲሞክራሲያውን ዝተሓንገጠ ሰብ/ውድብ ጥራሕ እዩ።

ንሶም ዓድና ኢሎም ክሃንፀዎ ዝደልዩ ዘለዉ ብናይ ኒዮ ሊበራል ኣተሓሳስባ ግን ድማ ኣብ ኣፍሪካ ተፈቲኑ ብዝወደቐ ኣተሓሳስባ ውልቀሰባት ሃፍቲ ዓዲ ተቐፃፂርኦ ሓፋሽ ህዝቢ ግን ናይ በላዒ ተመልካቲ ዝኾነላ ዓዲ ንምህናፅ እዩ ሕልሞም። ከምዚ ዓይነት ፓርቲ ድማ ናይ ክራይ ኣከብቲ ፓርቲ ካብ ምኃን ኣይዘልልን። ሓዚ እትህነፅ ዘላ ሃገረ ኢትዮጵያ ድማ ነዚ ዝፀውር እንግዳዓ የብላን። ካብዚ ብምብጋስ እዩ ድማ ክምስረት ዝድለ ዘሎ

ሓዱሽ ፓርቲ ንምብራቕ ንኸደለና ኢሎም ንምዕራብ ናይ ዝጠፍኡ ዕፃ ክበፅሑ እዩ ዝበሃል።

ብፃይ መለስ ዜናዊ ኣብ ሓደ መድረኽ ነቲ ካብ ውድብ ህወሓት/ኢህወደግ ዝተፈንጨለ ጉጅለ /አንጃ/ እንትገልፃ “ንምብራቕ ንኸደለና ኢሎም ንምዕራብ ዝጠፍኡ ሸውራራት ዓይኖም”ክብል ገሊፁዎም ነይሩ። እዞም ካብ ህወሓት/ኢህወደግ ዝተፈንጨለ ጉጅለ መካቲዒ ዝነበረ ንኸልስ ኣለና እባ ተምበርካኸነት እባ ነጊሱ እዩ ነይሩ። ሸውራራ እዞይ ዝበሃል ፖለቲካዊ ኣማራጺ ከምፅኡ ኣይከኣሉን። ካድረ ህወሓት/ኢህወደግ ምስተፈኦም መድረኽ ረጊዖም ወጺኦም። ቀዲሎም እዞም ንኸልስ ኣለና ተምበርካኸነት እዩ ፀገምና ዝበሉ ናብ ደምበ ምድሕርሓር ኢዶም ክህቡን ኣብ ደምበ ምድሕርሓር ክጨማለቁን ግዜ ኣይወሰደሎምን። እዞም ናይ ሓዚ ህወሓት ፈሪሱ ሓዱሽ ፓርቲ ይመስረት ፃዊዒት ዘቐርቡ ዘለዉ እውን ደምበ ክራይ ኣከብቲ ዝተረገገሉ ጭቃ ከም ዝርገገጉ ምንምዓይነት ጥርጥር የብሉን።

**3. ሓፋሽ ህዝቢ ኣብ ነጂ ህወሓት/ኢህወደግ ዓሲሉ ቃልሱ ኣጠናኺሩ ክቕፅል እዩ**

ኣብ መላእ እዛ ሃገር ሓዚ ኣብ ህልዊ ኩነታት ሃገርና/ዓድና ብትኸክል እንተተገምጊሙ ናይ ሓፋሽ ህዝቢ ረብሓ ከረጋግፅ ዝኸእል መስመር ዝተሓንገጠ፣ተሓንጊጡ እውን ብተግባር ሓፋሽ ህዝቢ ተጠቓሚ ዝገብር ዘሎ ህወሓት/ኢህወደግ ጥራሕ እዩ። ካብዚ ወፃኢ ዘሎ ብስም ህዝቢ ዝንግድ፣ብስም ህዝቢ ናይ ምንጋድ በሪ እንትዕፀዎ ድማ ንህዝቢ ብምድንጋር ኣብ እዛ ዓድና/ሃገርና ዓመፅን ዕግርግርን ክፈጥር ዝንቀሳቐስ እዩ እቲ ክሳዕ ሓዚ ብተግባር ዝረኸ ዘሎ። ነዚ ብስም ህዝቢ ዝሸቐጥ ኣካል ድማ ሓፋሽ ህዝቢ ካብ ተመኩርኡ እናተበገሰ እናፈለጦምን እናተፈኦምን ይርከብ። ካብዚ ዝብገስ እዩ ሓረስታይ፣ ሸቃላይ፣ዝወየነ ምሁር፣ሰራሕ ዝሰኣነ መንእሰይ፣ናይ ከተማ ነባሪ ኣብ ነጂ ህወሓት/ኢህወደግ ዓሲሉ ቃልሱ ኣጠናኺሩ ንምቕፃል ወሲኑ ብፅንፃት ዝንቀሳቐስ ዘሎ። ልምዓታዊ ሰብ ሃፍቲ እውን ኣብ ዝተናወሐ ግዘ ናይባዕሎም ፓርቲ ክፈጥሩ ከም ዝኸእሉ ዋላ እንተኣመኑ ኣብዛ ሓዚ እዋን ግን ክፍጠር ዝኸእል ፓርቲ ናይ ክራይ ኣከብቲ ሰብ ሃፍቲ ፓርቲ ካብ ምዃን ከም ዘይዘልል ብምግንዛቦም እዛሃገር ክሳብ ሓዚ ሰላማ ሓልዩ ፣ሃፍቶም ክብሪ ረኺቡ ተጠቀምቲ ክኾኑ ዝገብር ዘሎ ህወሓት/ኢህወደግ ምኻኑ ተረዲኦም ይንቀሳቐሱ ኣለዉ። መሪሕ ግደ እናተፃወተ ዝመፀን ሓዝውን ብቐፃሊ መሪሕ ግዲኡ ክዋፃእ ዝግበኦ ወያኔይ ሙሁርን መንእሰይን ሃገርና እውን ብወገኑ መስመር ወያኔይ ዲሞክራሲ ብምትንታን ብምዕማቕ ብዘለቕነት ሓፋሽ ህዝቢ ተጠቓሚ ኮይኑ ክቕፅል ዘኸእል ቃልሱ ብምክያድ ንህወሓት/ኢህወደግ ተጠናኺሩ ክወፅእ መሪሕ ግዲኡ ክዋፃእ እዩ።

ብምጥቕላል እቲ ሓዚ ንክምስረት ፃዊዒት ዝቐርበሉ ዘሎ ፓርቲ ረብሓ ሓፋሽ ህዝቢ ብምንግቕ ረብሓ ክራይ ኣከብቲ ንምርግጋፅ ዝውግን ፓርቲ ካብ ምኻኑ ዝዘልል ከምዘይኮነ ተረዲኦም ብቐፃሊ ንውዲታቱ እናመከቱ ረብሓ ሓፋሽ ንምርግጋፅ ሓፋሽ ብንቕሓት ዝዋሰኡን ዝርበሓሉን ቃልሱ ብምውላዕ ውድብ ህወሓት/ኢህወደግን ሓፋሽ ህዝብን ቃልሶም ኣጠናኸሮም ክቕፅሉ እዮም።